

Title: h Regarding objections to inclusion of persons of non-Balmiki category in the 'Rashtriya Safai Karmchhari Aayog'

श्री किशन लाल दिलेर (हाथरस) : अध्यक्ष महोदय, दिनांक 15-12-2004 को जन्तस-मन्तर पर हजारों बाल्मीकियों ने जिनमें उत्तर प्रदेश, पंजाब, हरियाणा वऱँ (ब्यवधान)

MR. SPEAKER: Please maintain order in the House. The hon. Member is speaking. We should hear him.

श्री किशन लाल दिलेर : जिनमें, उत्तर प्रदेश, हरियाणा, पंजाब और दिल्ली के लोग थे। हजारों हजार लोगों ने प्रदर्शन किया था और वे मांग कर रहे थे कि सफाई कर्मचारी आयोग में जो गैर-बाल्मीकि लोग रखे गए हैं उन्हें नहीं रखा जाना चाहिए।

महोदय, मेरा आपके माध्यम से कहना है कि जब इस आयोग का गठन हुआ था तब यह तय किया गया था कि सफाई कर्मचारियों का मैला ढोने का काम खत्म कर दिया जाएगा, उनकी समस्याओं को आयोग के द्वारा सुलझाया जाएगा, लेकिन अब जब इस आयोग में गैर-बाल्मीकि लोग रखे जा रहे हैं, तो वे बाल्मीकियों की समस्याओं को कैसे जान पाएंगे ? वे उनकी समस्याओं को नहीं जानते हैं। वे उनकी कठिनाइयों को समझते नहीं हैं। इसलिए वे क्या बताएंगे और किस प्रकार से उनकी समस्याओं का समाधान करेंगे ? इससे तो वह कहावत चरितार्थ होती है कि " घोसी की भैंस ब्याए और कलंदर शीरनी बांटे " जब वे उस समाज की बातों को, उनकी समस्याओं को, उनकी जरूरतों को और उनकी कठिनाइयों को जानते ही नहीं हैं, तो वे उनकी समस्याओं का समाधान कैसे करेंगे ?

महोदय, मेरा निवेदन है कि सफाई कर्मचारी आयोग में बाल्मीकि समाज के ही लोग रखे जाएं और उस आयोग के सात सदस्यों में से केवल चार सदस्य ही नियुक्त किए गए हैं। मेरा आग्रह है कि शो तीन सदस्यों की नियुक्ति भी बाल्मीकियों में से की जाए।

MR. SPEAKER: Thank you.